

पारदर्शिता, सु-शासन र जवाफदेहिताको लागि
जिल्ला विकास समिति, खोटाङ आव २०७०/०७१ को
सामाजिक परिक्षण प्रतिवेदन



जिल्ला विकास समितिको कार्यालय
खोटाङ

बुभाउने

सामाजिक परिक्षक

हिमाल कुमार खड्का

email-khadka.himal@gmail.com

मोबाईल नं.9842865690

विषय-सूची

क्र.सं. विवरण	पृष्ठ
१ पृष्ठभूमि	२
२.सामाजिक परीक्षणको उद्देश्य	२
३. अध्ययन विधि	२
४.अध्ययनको सीमा	३
५.बृहत् छलफल कार्यक्रमको विवरण	३
६.स्थानीय निकाय र विषयगत कार्यालय/गैर सरकारी संस्थाको विवरणहरु	३
७. जिविस खोटाङ आ.व.२०७०/०७१ को सामाजिक परीक्षणको प्रारम्भिक प्रतिवेदन	४
७.१.खोटाङ जिल्लाको सामान्य परिचय	४
७.२.खोटाङ जिल्लाको प्राथमिकता तथा लक्ष्यहरु:	५
७.३.आ.व.२०७०/०७१ को मुख्य मुख्य उपलब्धिहरु	७
७.४.कार्य सम्पादनको लेखाजोखा	७
७.५.यस (आ.व.२०७०।०७१) मा भोगेका समस्याहरु	१०
७.६.सफलताको कथा	१०
८. सामजिक परीक्षणबाट देखिएका सवल पक्षहरु	१२
९. सामजिक परीक्षणबाट देखिएका चुनौती तथा कमिकमजोरीहरु	१२
१०. सामाजिक जिम्मेवारी पुरा गर्न स्थानीय निकायले चाल्नु पर्ने कदमहरु वा सुझावहरु	१२
अनुसूचीहरु	
१.सामाजिक परिक्षण कार्यक्रम संचालनका झलकहरु र उपलब्धीलाई पुष्टी गर्ने तश्वीरहरु	१३
२.सहभागीहरुको उपस्थिति	२४

ईकाई -१

१. पृष्ठभूमि

नेपाल सरकार स्थानीय विकास मन्त्रालयले आफू मातहतका निकायहरु स्थानीय निकायहरु जिल्ला विकास समिति, नगरपालिका र गा.वि.स.को सामाजिक परिक्षण गर्नको लागि स्थानीय निकाय आर्थिक प्रशासन नियमावली, २०६४ को नियम २०१(१) बमोजिम स्थानीय निकायहरुले एक आर्थिक वर्षमा समग्र जिम्मेवारी पुरा गरे नगरेको सम्बन्धमा लेखाजोखा गर्ने कार्यलाई व्यवस्थित गर्न लाई “स्थानीय निकाय सामाजिक परिक्षण कार्यविधि, २०६७” तर्जमा गरी लागु गरेको छ । अतः सामाजिक परिक्षण गर्नको लागि आर्थिक वर्ष समाप्त भएको मितिले ४ महिना भित्र गर्ने व्यवस्था गरेको छ । यस जिल्लामा पनि यस आर्थिक वर्षबाट स्थानीय निकाय अन्तरगत जिल्ला विकास समिति खोटाङको सामाजिक रुपमा लेखाजोखा गर्ने कार्यको थालनी गरिएको छ । यस कार्यलाई निरन्तरता दिनको लागि जिल्ला विकास समिति खोटाङ आगामी दिनमा सक्रिय वन्नु आवश्यक देखिन्छ ।

२. सामाजिक परीक्षणको उद्देश्य

स्थानीय निकायहरुको परिक्षण गर्नुको मुख्य उद्देश्यको रुपमा “स्थानीय निकाय सामाजिक परिक्षण कार्यविधि, २०६७” मा नै स्पष्ट उल्लेख गरेको छ । जस अनुसार स्थानीय निकायको सामाजिक जिम्मेवारी, त्यसलाई पालना गर्न भएको प्रयास तथा कार्य सम्पादनको लेखाजोखा गर्ने रहेको छ । अझ यसलाई विशिष्ट उद्देश्यको रुपमा निम्न अनुसार उल्लेख गर्न सकिन्छ ।

- स्थानीय निकायले संचालन गरेका गतिविधिबारे सरोकारवालाहरुलाई प्रत्यक्ष रुपले सूचित गराउने ।
- आफ्नो जिम्मेवारी सही रुपले परिपालना गरी परिणाम हासिल गर्ने ।
- विकास प्रक्रियामा नागरिकको सक्रिय सहभागिताको अभिवृद्धि गर्ने ।
- राज्य र नागरिक/जनता बीच नजिकको संबन्ध बनाउने ।
- जनताको प्रभाव शासन प्रक्रियामा स्थापित गर्ने ।
- नागरिक र समुदायको क्षमता अभिवृद्धि गर्ने ।
- सामाजिक रुपान्तरणमा सहयोग पुऱ्याउने ।
- नागरिकको सेवा गुणस्तर कायम गर्ने र
- सार्वजनिक श्रोत र साधनको गुणस्तर र दक्षताको विश्लेषण गरी भावी कार्यक्रम तयार गर्न सहयोग पुऱ्याउने ।

३. अध्ययन विधि र प्रक्रिया

कुनै पनि विषयको अध्ययन गर्ने विधि तथा प्रकृयाहरुको कुरा गर्दा सम्बन्धित विषयमा भर पर्ने गर्दछ । जहा सम्म यस सामाजिक परिक्षण गर्नको लागि गरिएको अध्ययन विधि तथा प्रक्रिया छ, त्यसको संक्षिप्त रुपमा निम्न रहेका छन्:

- सन्दर्भ सामग्री अध्ययन तथा पुनरावलोकन र समीक्षा ।
- जिल्ला विकास समिति खोटाङको सामाजिक परीक्षण सम्बन्धी अभिमुखीकरण ।
- सामाजिक परीक्षण समन्वय समिति गठन तथा समिति परिचालन ।

- सूचना तथा विवरण संकलन .
- स्थानीय विकास अधिकारी, अन्य जिल्ला विकास समितिका कर्मचारीहरूसँग भेटघाट तथा संक्षिप्त अन्तरवार्ता ।
- समूह छलफल ।
- जिल्ला विकास समिति खोटाङको स्थलगत अवलोकन तथा निरीक्षण ।
- प्रारम्भिक प्रतिवेदन तयारी तथा प्रस्तुतितकरण ।
- सामाजिक परिक्षणको अन्तिम प्रतिवेदन तयारी ।
- प्रतिवेदन सार्वजनिक तथा कार्यान्वयन ।

४. अध्ययनको सीमा

स्वभाविक रूपमा कुनै पनि विषयलाई पुरा गर्नको लागि समय अवधिको आवश्यकता हुन्छ । समय र परिस्थिति जटिल बन्दै गएको अवस्थामा सिमित श्रोत र साधनले धेरै कुराहरु पुरा गर्नु पर्ने बाध्यता हुन्छ । अतः उक्त सिमित श्रोत र साधनलाई पुर्ण रूपमा प्रयोग गर्दै यहा निम्न कुरालाई अध्ययनको सिमा तोकिएको छ ।

- यस अध्ययनको लागि सिमा यस जिल्ला विकास समिति खोटाङको आ.व.२०७०/०७१ कार्यसम्पादनलाई आधार बनाइएको छ ।
- यस कार्यक्रममा उपलब्ध तथ्याङ्क तत्काल सम्बन्धित सरकारी निकायहरु तथा सरोकारवाला गैर सरकारी संस्थाहरूसँग उपलब्ध सहायक तथ्याङ्कहरुलाई आधार बनाइएको छ ।
- समग्रतबाट केही अंशलाई प्रतिनिधिमुलको आधार वा क्षेत्रको छनौट गरी समग्रतामा अध्ययन गर्न खोजिएको हुँदा सम्पुर्णताको अध्ययन गर्दा अभै बढि निष्कर्ष निकाल्न बढि सत्यताको नजिक पुग्न नसकिएको पनि हुनसक्छ ।

५. बृहत् छलफल कार्यक्रमको विवरण

सामाजिक परिक्षण कार्यलाई निर्धारित समयमा सम्पन्न गर्नको लागि आ.व.२०७०/०७१ को समाप्त भएको मितिले ४ महिना अर्थात कात्तिक महिना भित्र सम्पन्न गर्नु पर्ने भए अनुरूप जिल्ला विकास समिति खोटाङको आ.व.२०७०/०७१ को सामाजिक परिक्षण कार्य निम्न स्थान तथा मितिमा सम्पन्न गरिएको थियो ।

१. मिति: २०७१ साल कार्तिक २७ गते

२. स्थान: जिल्ला विकास समिति, खोटाङको सभाहल

३. समय: ३ घण्टा

६. स्थानीय निकाय र विषयगत कार्यालय/गैर सरकारी संस्थाको विवरण

स्थानीय निकायहरूको सामाजिक परिक्षण गर्नको लागि स्थानीय विकास सामाजिक परिक्षण कार्यविधि, २०६७ ले आवश्यक पर्ने विधि तथा प्रकृयाहरूको बारेमा स्पष्ट व्यवस्था गरे अनुसार सरकारी कार्यालयहरूको लागि अनुसूची २ तथा गैर सरकारी संघ संस्थाहरूको लागि अनुसूची ३ को व्यवस्था गरेको छ। तद् अनुसार जिल्ला विकास समिति खोटाङ अन्तरगत कार्यरत स्थानीय निकाय र विषयगत कार्यालय तथा गैर सरकारी संस्थाहरूको विवरणहरू संकलन गर्नको लागि अनुसूची २ र ३ को फारम भरी प्रस्तुती गरिएको थियो। सो विवरणहरूलाई तल उल्लेख गरिएको छ।

ईकाई -२

७. जिल्ला विकास समिति खोटाङ आ.व.२०७०/०७१ को सामाजिक परीक्षणको प्रारम्भिक प्रतिवेदन

स्थानीय निकायको नाम: जिल्ला विकास समिति खोटाङ, दिक्तेल

मिति : २०७१ साल कार्तिक २७ गते

७.१ जिल्ला विकास समिति खोटाङको परिचय

७.१.१ भौगोलिक विभाजन

क्षेत्रफल : १५९१ बर्ग कि.मी

सिमाना : पूर्व भोजपुर , पश्चिममा ओखलढुङ्गा , उत्तरमा, सोलुखुम्बु र दक्षिणमा उदयपुर

उचाई : १५२ मिटर देखि ३६२० मिटर सम्म (समूद्री सतहदेखि)

तापक्रम : न्यूनतम ५° सेल्सियस, अधिकतम ३०° सेल्सियस

औषत वर्षा : १४८ मी.मी.

हावापानी : ठण्डा, शीतोष्ण र समशीतोष्ण प्रदेशिय

मुख्य नदीहरू : सुनकोशी, दूधकोशी, रावाखोला, सावाखोला, साप्सु आदि।

प्रमुख टाकुराहरू : टेम्के, मैचे, मेरुड., सेल्मे, साल्पा र चित्रे

७.१.२ राजनैतिक विभाजन

जिल्ला : खोटाङ.

जिल्ला सदरमुकाम : दिक्तेल

संसदीय निर्वाचन क्षेत्र : २

ईलाका : १३

नगरपालिका : १

गाविस : ७२

अञ्चल : सगरमाथा

७.१.३ जनसंख्या विवरण: (२०६८ को जनगणना अनुसार)

पुरुष	: ९७०९२
महिला	: १०९२२०
जम्मा	: २०६३१२
घरधुरी संख्या	: ४२६६४
सरदर पारिवारिक आकार	: ५.२७
जनघनत्व	: १३० प्रति वर्ग किलोमिटर

७.२. जिल्ला विकास समिति खोटाङका प्राथमिकता तथा लक्ष्यहरू:

स्थानीय निकाय अन्तरगत रहेको यस खोटाङ जिल्ला विकास समितिले आवधिक जिल्ला विकास योजना(२०६८/०६९ देखि २०७२/०७३) तयार गरी लागु गरेको छ । उक्त आवधिक पञ्चवर्षिय योजनाले निर्धारण गरिएको दिर्घकालीन सोच, निर्देशक सिद्धान्त, लक्ष्य र उद्देश्यहरूका आधारमा वार्षिक योजना निर्माण हुने र उक्त आवधिक योजनाले राखेको उद्देश्य पुरा गर्न वार्षिक योजनाले सहयोग पुऱ्याउने भएकाले सोही आधारमा यस प्रस्तुमा विश्लेषणको प्रयास गरिएको छ ।

७.२.१ जिल्ला विकासको दीर्घकालीन सोच (Long Term Vision)

श्रृजनशील खोटाङको चाहना ! समतामूलक, आत्मनिर्भर र समृद्ध समाजको स्थापना !! (आवधिक योजना अनुसार)

७.२.२ जिल्ला विकासका लागि निर्देशक सिद्धान्त (Guiding Principle)

१. स्थानीय सुशासन र पारदर्शितालाई अवलम्बन गरी जनतामा पुऱ्याइने सेवा तथा सुविधा भरपर्दो, व्यवहारिक र सरल तुल्याइनेछ ।
३. जनसवलीकरण गर्दै जनसहभागितामा आधारित दीगो विकास रणनीति अवलम्बन गरिनेछ ।
४. सबै जातजाति, भाषाभाषी, धर्म, वर्ग, लिङ्ग, समुदाय र पछि परेका क्षेत्रको समविकासको नीति अपनाइनेछ ।
५. वातावरण संरक्षण र दीगो विकासको प्रवर्द्धन गर्ने कार्यमा जोड दिइनेछ ।
६. नागरिक समाजको सुदृढीकरण र परिचालनद्वारा जिल्लाको समष्टीगत विकासमा टेवा पुऱ्याइनेछ ।
७. योजनाबद्ध ग्रामीण विकास र शहरीकरण कार्यक्रम सञ्चालन गरिनेछ ।
८. मानव अधिकारको प्रत्याभूति हुने गरी जनतामा असल शासनको अनुभूति दिलाइनेछ ।
९. स्थानीय समुदायमा आधारित संस्थाहरूको विकास र प्रवर्द्धन गरी सामाजिक परिचालनलाई ग्रामीण विकासको प्रवेश बिन्दुको रूपमा सञ्चालन लिइनेछ ।

११. रोजगारीमूलक प्रविधिद्वारा वस्तु तथा सेवा उत्पादनमा वृद्धि गरी जनताको सामाजिक-आर्थिक जीवनस्तरमा सुधार ल्याइनेछ ।
१२. स्थानीय श्रोत साधन र सीपको समुचित उपयोग गरी स्थानीय विकासलाई प्रवर्द्धन गरिनेछ ।
१३. सूचना तथा संचार प्रविधिको सदुपयोग गरी जिल्ला विकासको अभियानलाई तीब्र गतिले अगाडि बढाइनेछ ।
१५. सरकारी, गैरसरकारी, सहकारी र निजी क्षेत्रसँग सहकार्य र साभेदारीको नीति लिई स्रोत साधन प्रभावकारी ढंगले उपयोग गर्न जोड दिइनेछ ।
१६. स्थानीय, राष्ट्रिय र अन्तर्राष्ट्रिय संघसंस्थाहरु बीच सुसम्बन्ध विकास गरी यिनीहरुलाई जिल्लाको हितमा उपयोग गरिनेछ ।
१७. प्राकृतिक सम्पदा, कला, संस्कृतिको संरक्षण, सम्बर्द्धन र प्रवर्द्धन गर्दै पर्यटन व्यवसायको विकास र विस्तार गरिनेछ ।
१८. जलश्रोत, कृषि, वन र पर्यटन उद्यमलाई जिल्ला विकासको आधारस्तम्भको रूपमा अपनाइनेछ ।

७.२.३ लक्ष्य (Goal)

खोटाङ जिल्लावासीको आर्थिक तथा सामाजिक अवस्थामा उल्लेखनीय सुधार भएको हुनेछ ।

७.२.४ उद्देश्य (Out come) :

१. कृषकहरुको आयस्तरमा उल्लेखनीय वृद्धि भएको हुनेछ ।
२. जिल्लावासीको शैक्षिक अवस्थामा सुधार भई रोजगारीको स्तरमा प्रभावकारी वृद्धि भएको हुनेछ ।
३. जिल्लावासीको स्वास्थ्य अवस्थामा उल्लेख्य सुधार आएको हुनेछ ।
४. महिला बालबालिका तथा लक्षित वर्गको श्रोत, साधन, सेवा र सुविधामा पहुँच वृद्धि भई सामाजिक, आर्थिक, राजनैतिक, शैक्षिक एवं मानवीय विकासको स्थितिमा सुधार आएको हुनेछ ।
५. उद्योग, वाणिज्य, संस्कृति तथा पर्यटन विकासको क्षेत्रमा लागेका जिल्लावासीहरुको आमदानीमा उल्लेख्य मात्रामा वृद्धि भएको हुनेछ ।
६. वन, वातावरण तथा भूसंरक्षणको लागि दीगो व्यवस्थापन गरी स्थानीय जनताको आर्थिकस्तरमा वृद्धि भएको हुनेछ ।
७. आधारभूत भौतिक पूर्वाधारको निर्माण-विकास पूरा भई जिल्लावासीको जीवनस्तरमा उल्लेखनीय वृद्धि भएको हुनेछ ।
८. प्रकोपबाट हुने क्षतिमा उल्लेखनीय रूपमा न्यून हुनेछ ।
९. खोटाङ जिल्लाको स्थानीय सुशासनको स्थितिमा सुधार भएको हुनेछ ।
१०. जिल्लाका सवै कार्यालयमा नागरीक बडापत्र अद्यावधि भएको हुनेछ ।

७.३. यस वर्षको मुख्य मुख्य उपलब्धीहरु :

- २ पक्की पुल क्रमागत र ४ वटा भो.पु. निर्माण सम्पन्न ।
- हाल सम्म ९ गाविस खुला दिसा मुक्त घोषणा ।
- मौरे फोक्सीड.टार सडक Traffic Open, उदयपुरसंग छोटो दूरीको Connection .
- 6.5 Km. Track open तथा 36 Km नियमित मर्मत ।
- १ गा.वि.स. घर भित्रको धूवा रहित गा.वि.स. तथा १ गा.वि.स. पूर्ण साक्षर गा.वि.स. घोषणा ।
- जिल्ला स्तरीय सरसफाई कार्यक्रम गरी सरसफाई घोषणापत्र जारी गरिएको ।
- अनुगमन समिति सक्रिय बनाइएको ।
- १९ कि.वा. विद्वुत उत्पादन (बुंवाखोला दोश्रो, वोपुङ गा.वि.स) ।
- सबै गा.वि.स.मा कृषि, वातावरण र वन समिति गठन भई क्रियाशील बनाइएको ।

७. ४. यस वर्षको कार्य सम्पादनको लेखाजोखा

स्थानीय निकाय अन्तरगत रहेको जिल्ला विकास समिति खोटाङले पाएको सामाजिक जिम्मेवारीलाई तुलनात्मक रूपले अध्ययन गरिएको छ । जस अनुसार गत वर्ष र यस वर्षको कार्यसम्पादनमा देखिएको जिम्मेवारीपूर्ण उपलब्धीहरुको तथ्याङ्कगत विश्लेषण तल उल्लेख गरिएको छ ।

सामाजिक जिम्मेवारीको क्षेत्र	गत वर्ष (आ.व.२०६९।०७०) को अवस्था	प्रयास	यसवर्ष (आ.व.२०७०।०७१) को अवस्था	उपलब्धि
स्वास्थ्य				
स्वास्थ्य चौकी एक घण्टा भित्र पैदल वा यातायतको सुविधा भएको घरधुरी	छैन		छैन	
५ वर्ष मुनीका बाल बालिकाको संख्या	२५०२४		२०७६७	
खोपमा पहुँच भएको जनसंख्या/प्रतिशत (एक वर्ष मुनीका बालबालिकाको आधारमा)	१००%		३७५०जना १००%	
४ पटक गर्भवती जाँच गरिएको महिलाको संख्या (प्रतिशतमा)	५३.४%		५८.१ % २९४१ जना	

जिल्ला विकास समिति, खोटाङ सामाजिक परिक्षण प्रतिवेदन-२०७१

सामाजिक जिम्मेवारीको क्षेत्र	गत वर्ष (आ.व.२०६९।०७०) को अवस्था	प्रयास	यसवर्ष (आ.व.२०७०।०७१) को अवस्था	उपलब्धि
दक्ष प्रसुती कर्मीबाट प्रसुती गरिएका महिला संख्या	१९.७५ %		१६.९३ % ८५८जना	
भडा पखालाबाट मृत्यु हुने बालबालिकाको संख्या	छैन		छैन	
सब हेल्थपोष्ट वा हेल्थपोष्टबाट सेवा लिने घरघुरि परिवार संख्या	छैन		छैन	
शिक्षा				
कक्षा १ मा खुद प्रवेश दर	१०० %		१३२.३%	
कक्षा १ मा सहजै देखिने भर्नादर	१०० %		१२३.७ %	
सहजै देखिने भर्नादर आधारभुत तह	१०० %		६१.५ %	
खुद भर्नादर आधारभुत तह	१०० %		८६.७ %	
सहजै देखिने भर्नादर मा.वि. तह	१०० %		१०० %	
आवश्यक योग्यता र तालिम प्राप्त शिक्षक प्रतिशत आधारभुत तह	१०० %		१०० %	
आवश्यक योग्यता र तालिम प्राप्त शिक्षक प्रतिशत मा.वि. तह	<u>५२ जना</u>		५२ जना	
शिक्षक विद्यार्थी अनुपात आधारभुत तह	५१.५ जना		५१.५ जना	
शिक्षक विद्यार्थी अनुपात मा.वि. तह	क्रमशः ३ %,		क्रमशः ३.७ %,	
प्राथमिक तहमा कक्षा छोड्ने, कक्षा दोहोर्न्याउने र कक्षा उत्तिर्ण हुने दर	४ % र ९३ %		४.४ % र ९१.९ %	
प्रति कक्षा कोठा विद्यार्थी संख्या	३४ जना		३० %	
बाह्य सहयोगमा निर्मित विद्यालय कोठा संख्या	छैन		छैन	
दलित बालबालिकाको शिक्षमा पहुच	९० %	दलित सम्मान तथा छात्रवृत्ति	९१ %	
खानेपानी तथा सरसफाई				
खानेपानी पुगेको परिवार संख्या वा प्रतिशत	छैन		८३ % ३५५८५ जना	
शौचालय भएको संख्या वा प्रतिशत		ODF को तयारी	६३.३५ %	वडा ९वटा गाविस ODF घोषणा
खानेपानी सुविधा भएको प्राथमिक विद्यालय	छैन		छैन	

जिल्ला विकास समिति, खोटाङ सामाजिक परिक्षण प्रतिवेदन-२०७१

सामाजिक जिम्मेवारीको क्षेत्र	गत वर्ष (आ.व.२०६९।०७०) को अवस्था	प्रयास	यसवर्ष (आ.व.२०७०।०७१) को अवस्था	उपलब्धि
सुधारिएको चुलो भएको परिवार संख्या			४५०० परिवार	
बालबालिका, महिला तथा समावेशी क्षेत्र				
सामाजिक सुरक्षा (जेष्ठ नागरिक, एकलमहिला, अपाङ्ग, पीछडिएको क्षेत्र तथा लोपोन्मुख जाति)			जेष्ठ नागरिक-११००९, एकल महिला-५८७०, अपाङ्ग-२९८ र वालसंरक्षणअनुदान-३७४८	
जन चेतना तथा गरिवी निवारण			जनचेतनाका क्षेत्रमा सुरक्षित वैदेशिक रोजगारीका लागि सूचना प्रवाह, सामाजिक विकृति विरुद्ध जनचेता, लैगीक समानता, जातिय विभेद विरुद्ध र नागरिक अधिकारका लागि चेतनामूलक कार्यहरु सञ्चालन भइरहेको	
बालश्रम			८४ जना	
वालक्लवहरु			२८ वटा	
महिला हिंशा			१४ वटा	
गरिवी निवारण			<ul style="list-style-type: none"> ■ नागरिक सचेतना केन्द्रमा दालमोठ भुजिया बनाउने तालिम ■ नागरिक सचेतना केन्द्रमा वाखा पालन तालिम 	स्थानीय स्तरमा रोजगारीको सृजना भएको छ
सामाजिक परिचालन				
वातावरण सुधारका प्रयासहरु			वातावरण सुधारमा सहयोग भएको छ ।	
विकासमा समान सहभागिता	SDC, RCIW, जस्ता अ. सहयोग निकाय, जनसेवा समाज, वालविकास समाज लगायत धेरै गैससहरु यस जिल्लामा विकासमा सहभागीता जनाउदै छन्	सहकार्यको लागि निरन्तर	SDC, RCIW, जस्ता अ. सहयोग निकाय, जनसेवा समाज, वालविकास समाज लगायत धेरै गैससहरु यस जिल्लामा विकासमा सहभागीता जनाउदै छन्	सहकार्यको लागि निरन्तर
सेवाहरुमा पहुँच				

सामाजिक जिम्मेवारीको क्षेत्र	गत वर्ष (आ.व.२०६९/०७०) को अवस्था	प्रयास	यसवर्ष (आ.व.२०७०/०७१) को अवस्था	उपलब्धि
स्थानीय बजार पुग्न लाग्ने समय	५ घण्टा		५ घण्टा	
कृषि सेवा केन्द्र जान लाग्ने समय	६ घण्टा		६ घण्टा	
मानवीय स्रोत	स्थानीय विकास अधिकारी सहीत जम्मा ३१ जना		स्थानीय विकास अधिकारी सहीत जम्मा ३१ जना	
नीति तथा कार्यक्रम			•	
भौतिक अवस्था	२ तले पक्की भवन		२ तले पक्की भवन	
समन्वय तथा सहकार्यको प्रयास	सरकारी तथा गै.स.स.		सरकारी तथा गै.स.स.	

७.५. यस वर्ष (आ.व.२०७०/०७१) मा भोगेका समस्याहरू:

- आन्तरिक श्रोत न्यून ,बढ्दो योजनाको माग
- पुरानो बेरुजु फछ्यौट हुन नसक्नु
- जिविस र गाविसका कर्मचारीहरूलाई क्षमता विकास तालिमको अभाव
- साना लागतका आयोजना संख्या बढी हुँदा तोकिएको लक्ष्य समयमै हासिल गर्न कठिनाई
- सडक लम्बाइ बढी तर नियमित मर्मतमा रकम विनियोजन गर्न नसकिनु
- आ.व.को अन्त्यमा बजेट थप गरि अख्तियारि प्राप्त हुन आउनु
- आयोजना केन्द्रबाटै तोकिएर आउनु
- तोकिएको मिति सम्ममा पनि उपभोक्ता समिति सम्भौता गर्न नआउनु
- उपभोक्ता समितिले सडक निर्माण गर्दा उपकरण प्रयोग गर्न पाउन माग गर्नु
- उपभोक्ता समितिमा शिक्षक र राजनितिक दलका कार्यकर्ताहरूको उल्लेख्य उपस्थिति रहनु

७.६. सफलताको कथा

लक्षित वर्ग (गरीब) व्यूँभेपछि

- जालपा ७ मा सुँगुर, बाखा लगायत पशु पंक्षी मर्न थाल्यो । अनि यसबारे सचेतना केन्द्रमा छलफल भयो ।
- केन्द्रका सहभागीहरूले यसबारेमा परामर्श गर्नका लागि पशु सेवा केन्द्र जालपामा जाने निर्णय गरे ।
- जब उनीहरू पुश सेवा केन्द्र आए तब उनीहरूले थाहा पाए की कर्मचारी नआएको त भण्डै डेढ वर्ष पो भएछ ।
- यसपछि फेरी बैठक बसेर उनीहरूले एउटा महत्वपूर्ण निर्णय गरे । त्यो के थियो भने 'अनुपस्थित कर्मचारी उपस्थित गराउन जिल्ला पशु सेवा कार्यालय दिक्तेलमा डेलिगेशन जाने ।' र उनीहरू डेलिगेशन पनि गए ।
- डेलिगेशन जाँदा उनीहरूलाई कार्यालय प्रमुखले १ महिना भित्र कर्मचारी पठाइदिने आश्वासन दिए र पठाएपनि ।

- जालपा आउने वित्तिकै सो कर्मचारीले पशु पंक्षी सम्बन्धि लाग्ने रोगहरुबारे तालिम सञ्चालन गरे ।
- कर्मचारी कार्यालयमा उपस्थित भएको भण्डै ३ महिना पछि जिल्लाको बाम्राङ गाविसमा बहुला कुकुरले मान्छेहरुलाई टोकेको समाचार प्रचार भयो ।
- यसबारेमा जालपा ९ को सचेतना केन्द्रमा छलफल चल्यो । २, आफ्ना गाविसमा भएका कुकुरहरुपनि बौलाहाएर मानवीय क्षति हुने ठहर गर्दै जिल्ला पशु सेवा कार्यालयमा रेविज विरुद्धको खोप शिविर सञ्चालन गर्न माग गर्ने निर्णय तुरुन्तै गरे ।
- निर्णय गर्ना साथ जालपा ९ का सचेतना केन्द्रका पदाधिकारीहरुले टोली विभाजन गरी जालपा गाविसमा भएका कुकुरहरुको संख्या संकलन गर्‍यो ।
- सो तथ्यांक गाविसको कार्यालय मार्फत जिल्ला पठाइयो । त्यसको भण्डै २ हप्ता पछि जालपा गाविसमा रेविज विरुद्धको खोप शिविर सञ्चालन भयो ।
- यो शिविर जिल्ला पशु सेवा कार्यालय दिक्तेलले दिक्तेलको कार्यालय भन्दा अन्य गाविसमा पहिलो चोटी रेविज विरुद्धको खोप शिविर सञ्चालन गरेको थियो ।
- यसबारे जालपा ७ र जालपा ९ का दुवै सचेतना केन्द्रले पत्र लेख्दै पशु सेवा कार्यालय दिक्तेललाई औपचारिक रुपमा धन्यवाद दियो ।



सचेतना केन्द्रमा छलफल गर्दै नवविप प्रगतीशिल नागरिक सचेतना केन्द्रका सहभागीहरु



जिल्ला पशु सेवा कार्यालय दिक्तेलमा चाहियो भनि डेलिगेशन गएका जालपा ७ का केन्द्र पदाधिकारी संग छलफल गर्नुहुँदै कार्यालय प्रमुख ।



डेलिगेशन गएपछि आएका कर्मचारी जालपा ४ मा पशु पंक्षीमा लाग्ने रोग सम्बन्धी तालिम सञ्चालन गर्नु हुँदै ।



जालपा ९ को सचेतना केन्द्रको माग पछि खोटाङ जिल्लामा नै पहिलो चोटी सदरमुकाम बाहिर सञ्चालन गरेको रेविज विरुद्धको खोप शिविरमा कुकुरलाई खोप लगाउदै कर्मचारी ।

८. सामाजिक परीक्षणबाट देखिएका सवल् पक्षहरू

जिल्ला विकास समिति खोटाङको आ.व.२०७०/०७१ को सामाजिक परिक्षण गर्नको लागि जिल्ला विकास समिति, विषयगत निकायहरू र गैर सरकारी संस्थाहरू मध्येबाट यस जिल्लामा कार्यरतहरूको तथ्याङ्क संकलन गरेर प्रारम्भिक प्रतिवेदन प्रस्तुत गरिएको थियो । उक्त सामाजिक परिक्षणबाट देखिएका सवल् पक्षहरूलाई हेर्दा निम्न रहेको पाइयो ।

- ☞ सहभागीहरूको उपस्थिति उत्साहपूर्ण रहेको थियो ।
- ☞ जिल्ला विकास समितिसँग सरोकारवालाहरूको धारणा धारणा सकारात्मक रहेको पाइयो ।
- ☞ जिल्ला विकासले तय गरेको खुल्ला दिशामुक्त क्षेत्र घोषणा गर्ने अभियानमा प्रभावकारी कार्य सम्पादन गर्दै अगाडि वढेको पाइयो ।
- ☞ जिल्ला विकास समितिले आवधिक योजना तर्जुमा गरी लागु गरेको पाइयो ।
- ☞ वंचितकरणमा परेका समुदायहरू लक्ष्यत कार्यक्रमले प्राथमिकता पाएको देखियो ।
- ☞ आय आर्जन तथा सिप विकासको लागि कार्यहरू थालनी गरिएको केहीले व्यवसायीक आय आर्जन गर्न थालेका ।
- ☞ विकास निर्माणको लागि स्थानीय आवश्यकतामा आधारित योजना छनौट, कार्यान्वयन र अनुगमन प्रक्रियालाई प्रभावकारी बनाएको ।
- ☞ अन्य विकास निर्माणका कार्यहरूमा समुदायलाई प्रभावकारी बनाउन सहजीकरण गरिएको ।
- ☞ सरकारी तथा गैरसरकारी निकायहरूबीच समन्वय प्रभावकारी रहेको पाइयो ।

९. सामाजिक परीक्षणबाट देखिएका चुनौती तथा कमि कमजोरीहरू

- ♣ स्थानीय निकाय सामाजिक परिक्षण कार्यविधि, २०६७ ले व्यवस्था गरे अनुसार अनुसूचीका विवरणहरू पर्याप्त मात्रामा उपलब्ध हुन नसक्नु ।

१०. सामाजिक जिम्मेवारी पुरा गर्न जिविस खोटाङले चाल्नु पर्ने कदमहरू वा सुझावहरू

- ✓ सामाजिक परिक्षणको लागि आगामी दिनमा पूर्व तयारीको तथ्याङ्कहरूलाई अध्यावधिक गर्दै जान सकिएमा राम्रो हुने छ ।
- ✓ सामाजिक परिक्षण कार्य अनिवार्य हुने भएकोले पूर्व तयारी अघुननु पर्ने ।

सामाजिक परीक्षकहरु

नाम: हिमाल खड्का

दस्तखत :

मिति: २०७१ साल कार्तिक ३० गते